

نیوز ریلیز



سفارتخانہ ریاستہائے متحدہ امریکہ - اسلام آباد، پاکستان

رابطہ: ٹیلی فون پالچیکوف

پبلک افیئرز آفیسر

فون: ۰۳۰۰۸۵۹۴۳۴۳

کیم نومبر ۲۰۱۲ء

برائے فوری اجراء

۲۰۱۲/۱۳۴

امریکی ڈپٹی چیف آف مشن سفیر رچرڈ ہو گلینڈ کی جانب سے دورہ پشاور کے دوران امریکی عزم کا اعادہ

سفیر ہو گلینڈ نے خیبر پختونخوا کے سرکاری حکام کو بتایا کہ امریکہ صوبے اور فانا میں بنیادی ڈھانچے کو بہتر بنانے اور وہاں اقتصادی مواقع کو فروغ دینے کیلئے عزم ہے۔ پشاور (کیم نومبر ۲۰۱۲ء) امریکہ کے ڈپٹی چیف آف مشن سفیر رچرڈ ہو گلینڈ نے اپنے حالیہ دورہ پشاور کے دوران امریکہ اور پاکستان کے درمیان تعلقات کی اہمیت پر زور دیا اور خیبر پختونخوا اور فانا کیلئے امریکی اعانت، جس میں بنیادی ڈھانچے کی تعمیر نو اور علاقے میں روزگار کے منصوبے شامل ہیں، کو اجاگر کیا۔

سفیر رچرڈ ہو گلینڈ نے اپنی ملاقاتوں میں خیبر پختونخوا کے گورنر مسعود کوثر اور وزیر اعلیٰ امیر حیدر خان ہوتی کو بتایا کہ امریکہ پاکستان کو ایک محفوظ، معاشی طور پر ابھرتی ہوئی اور مستحکم جمہوریت بننے میں مدد دینے کیلئے عزم ہے اور ایک ایسا پاکستان دیکھنے کا منتظر ہے جسے امداد کی ضرورت نہ رہے۔ سفیر ہو گلینڈ نے علاقے کیلئے امریکی اعانت کی تفصیل بھی بیان کی جس سے ۷۰ سے ۷۵ کلو میٹر سے زیادہ طویل سڑکیں تعمیر ہوئیں، مقامی آبادی کیلئے دو ہزار سے زائد منصوبے شروع کیے گئے اور فانا کے بیس لاکھ سے زیادہ باسیوں کو پینے کا صاف پانی فراہم کیا گیا۔ انھوں نے تعلیمی اور معاشی مواقع کو فروغ دینے اور اس علاقے کو پورے پاکستان سے دوبارہ منسلک کرنے کیلئے مقامی افسروں کی معاونت کا بھی وعدہ کیا۔

ریڈیو اور اخبارات کو انٹرویو دیتے ہوئے سفیر رچرڈ ہو گلینڈ نے دہشتگردی کے خلاف جنگ میں دونوں ملکوں کے درمیان جاری تعاون کو بھی اجاگر کیا۔ انھوں نے کہا کہ ہم اس تصور کو عملی شکل دینے کیلئے آپ کی قیادت سے مل کر کام کر رہے ہیں اور ہم قومی، صوبائی اور ضلعی سطح پر حکومت کے ساتھ اشتراک پر اس کے مشکور ہیں۔ ہم یہاں فانا اور خیبر پختونخوا میں سچا اور دیر پا تعلق استوار کر رہے ہیں۔

اپنے دورے میں سفیر ہو گلینڈ پاکستان کی تاریخ اور ورثے سے اظہار عقیدت کے لئے پشاور عجائب گھر بھی گئے۔ ۱۹۰۷ء میں قائم ہونے والے اس عجائب گھر میں گندھارا یونانی - بدھ تہذیب کا دنیا کا سب سے بڑا ذخیرہ موجود ہے۔ ڈائریکٹر شاہ نظر خان اور کیوریٹر ند اللہ سرہانی نے خیبر پختونخوا کی تاریخ و ثقافت کے قدیم نمونوں پر مبنی اشیاء والے حصے کا دورہ کرنے کے سلسلہ میں سفیر کی رہنمائی کی۔

مزید پریس ریلیز اور پاک امریکہ تعلقات کے بارے میں اطلاعات کے لئے ہماری ویب سائٹ ملاحظہ کریں: <http://islamabad.usembassy.gov>